

Creation in Six Days

ခြောက်ရက်အတွင်း ဖန်ဆင်းခြင်း။

ကမ္ဘာဦးကျမ်း ၁ နှင့် ၂ တွင် ဖော်ပြထားသော ဖန်ဆင်းခြင်းဇာတ်လမ်းသည် မှန်ကန်သည်ဟု လူအများစုက မယုံကြည်ကြပေ။ ၎င်းသည် အံ့ဩစရာတော့ မဟုတ်ပါ။ အံ့ဩစရာကောင်းသော အရာသည် ခရစ်ယာန်အများစုက ကမ္ဘာဦးကျမ်း ၁ နှင့် ၂ ၏ ဇာတ်လမ်းကို ယုံကြည်သည်ဖြစ်စေ၊ ဆင့်ကဲဖြစ်စဉ်ဆိုင်ရာ အယူအဆတစ်ခုခုကို ယုံကြည်သည်ဖြစ်စေ အရေးမကြီးဟု ထင်မြင်ယူဆ ကြခြင်းပင်ဖြစ်သည်။ ဖန်ဆင်းခြင်းဆိုင်ရာ သမ္မာကျမ်းစာမှတ်တမ်းကို စာသားအတိုင်း သမိုင်းအဖြစ် လက်ခံရန် အလွန်အရေးကြီးသည်ဟု ကျွန်ုပ်တို့ ယုံကြည်ကြပါသည်။

တစ်ခုအနေဖြင့်၊ ကမ္ဘာဦးကျမ်း ၁ နှင့် ၂ မှန်ကန်သည်ဟူ၍ သင်ငြင်းဆိုမည်ဆိုပါက၊ သမ္မာကျမ်းစာသည် အစမှ အဆုံးအထိ ဘုရားသခင်၏ မှုတ်သွင်းခံရပြီး၊ မမှားယွင်းနိုင်သော နှုတ်ကပတ်တော်ဖြစ်သည်ကို သင်တကယ်ငြင်းဆိုရာရောက်ပါသည်။ ထို့နောက်၊ ၂ တိမောသေ ၃:၁၆ တွင် ကျမ်းစာရှိသမျှသည် ဘုရားသခင်မှတ်သွင်းခံရသည်ဟု ဖော်ပြထားသည့်အချက်ကို သင်ငြင်းဆို ရာရောက်ပါသည်။

ထိုအရာမကပဲ။ ကျမ်းစာ၏ တခြားအပိုင်းများကိုလည်း ငြင်းပယ်ခဲ့ပြီး၊ ဤကဲ့သို့လုပ်ဆောင် ခြင်းအားဖြင့် ဘုရားသခင်ကိုယ်တိုင်နှင့် ကျွန်ုပ်တို့၏သခင်ယေရှုခရစ်တော်ကို လိမ်ညာသူများ ဖြစ်စေခဲ့သည်။ ဤအချက်အား စဉ်းစားကြည့်ပါ - စတုတ္ထပညတ်တော်မှာ ဘုရားသခင်က “ခြောက်ရက် အလုပ်လုပ်ပြီး၊ သင်၏အလုပ်အားလုံးကို လုပ်ဆောင်ရမည်။ သို့သော်၊ ခုနစ်ရက်သောမြောက် နေ့သည် သင်၏ဘုရားသခင် ထာဝရဘုရား၏ ဥပုသ်နေ့ ဖြစ်သည်။ အကြောင်းမူကား၊ ခြောက်ရက် မြောက်သောနေ့တွင် ထာဝရဘုရားသည် ကောင်းကင်၊ မြေကြီး၊ ပင်လယ်နှင့်အရာခပ်သိမ်းကို ဖန်ဆင်းခဲ့ပြီး၊ ခုနစ်ရက်သောမြောက်နေ့တွင် အနားယူတော်မူခဲ့သည်” ဟု မိန့်တော်မူသည်။ ဘုရားသခင်ကဘာပြောသည်ကို သင်တို့မသိကြသလော့။ သို့မဟုတ် လူသည်တစ်ရက်တည်း၌ဖန်ဆင်းခြင်းမဟုတ်၊အဆင့်ဆင့်ပြောင်းလားခဲ့သည်ကို သင်ယုံကြည်ပါက၊ ဤအရာကို စဉ်းစားကြည့်ပါ။ ယေရှုသည် ရှင်မသဲ ၁၉: ၄-၅ ထဲတွင်ပြောတော်မူသည်။

‘သင်တို့သည်ဖတ်ဖူးသလော့။’ (ကမ္ဘာဦးကျမ်း ၁:၂၇၊ နှင့် ၂:၂၄) ကိုယ်တော်က အစအဦး၌ ဖန်ဆင်းတော် မူသောသူသည်၊ လူယောကျာ်းနှင့် လူမိန်းမနှစ်ယောက်တည်းကို ဖန်ဆင်းတော်မူ၏။ ထိုအကြောင့် ကြောင်း၊ ယောကျာ်းသည် ကိုယ့်မိဘကိုစွန့်၍ ကိုယ့်ခင်ပွန်း၌မှီဝဲသဖြင့်၊ ထိုသူ နှစ်ယောက်တို့သည် တသားတကိုယ်တည်းဖြစ်ရလိမ့်မည်ဟု ကျမ်းဆိုသည်ကို သင်တို့မတတ်ဘူး သလော့။ ယေရှုသည် ကမ္ဘာဦးကျမ်း၏ပထမအခန်းနှစ်ခန်းသည် မှန်ကန်ကြောင်းရှင်းရှင်းလင်းလင်း မိန့်တော်မူသည်။ ကျွန်ုပ်တို့သည်လည်း လုပ်ဆောင်သင့်ပါသလား။

နောက်တစ်ချက်အနေနဲ့၊ လူသားသည် ဆင့်ကဲပြောင်းလဲလာပြီး အာဒံဆိုသည့် စစ်မှန်သော လူဆိုတာ မရှိခဲ့ဘူးဟူ၍ သင်ယုံကြည်လျှင်၊ ရောမ ၅ ကဲ့သို့အခန်းငယ်များတွင် သွန်သင်ထားသည့် ကျဆုံးခြင်းနှင့် မူလအပြစ်နှင့်ဆိုင်သော အရေးကြီးသည့် သမ္မာကျမ်းစာဆိုင်ရာ အယူဝါဒများကိုလည်း သင်ယုံကြည်နိုင်မည် မဟုတ်ပေ။ ရောမ ၅ တွင် ကျဆုံးခဲ့ပြီး၊ လူသားမျိုးနွယ်တစ်ခုလုံးအပေါ် အပြစ်နှင့်သေခြင်းတရား ကျရောက်ခဲ့သော ပထမဆုံးလူသား အာဒံဆိုသည့် တကယ့်လူသား တစ်ယောက် ဖြစ်သည်ဟူ၍ သွန်သင်ထားပါသည်။ ကမ္ဘာဦးကျမ်း ၁ နှင့် ၂ ၏အမှန်တရားကို ငြင်းပယ်ခြင်းသည် ထိုကဲ့သို့သော လူသားတစ်ယောက် မရှိဘူးဟူ၍ ငြင်းပယ်ခြင်းဖြစ်ပြီး၊ ၎င်းသည် ခရစ်တော်အား "ဒုတိယ" အာဒံအဖြစ် (၁ကော ၁၅:၄၅-၄၇) နှင့် ကိုယ်တော်အားဖြင့် ကယ်တင်ခြင်း အကြောင်း သမ္မာကျမ်းစာက သွန်သင်သည်ကို ယုံကြည်ဖို့ရန်အတွက် မဖြစ်နိုင်တော့ပါ။

သို့သော်၊ ဆင့်ကဲဖြစ်စဉ်ဝါဒအတွက် သိပ္ပံနည်းနှင့်ဆိုင်သော "သက်သေ" ကော။ သမ္မာ ကျမ်းစာသည် ကျွန်ုပ်တို့အတွက်လည်း ဤအဖြေပေးပါသည်။ ဤသက်သေအထောက်အထား အားလုံး၏အခြေခံမှာ အရာအားလုံးသည် အစကတည်းက အတူတူပင်ဖြစ်သည်ဆိုသည့် အယူအဆ ဖြစ်သည်။ ရေဒီယိုသတ္တိကြွ ယိုယွင်းပျက်စီးမှုနှုန်း၊ အနည်အနှစ်များ စုပုံခြင်း၊ ရုပ်ကြွင်းများ ဖွဲ့စည်းခြင်း၊ တိုက်စားခြင်း စသောအရာများသည် အခြေခံအားဖြင့် အတူတူပင် ဖြစ်ပျက်ခဲ့ပါသည်။ သမ္မာ ကျမ်းစာသည် ၁ ပေတရု ၃:၃-၇ တွင် ဤကဲ့သို့မဟုတ်ကြောင်း ရှင်းရှင်းလင်းလင်း ပြသထားပါသည်။ ဤမယုံကြည်သော သီအိုရီများ ဖွံ့ဖြိုးတိုးတက်လာမှုကို ကြိုတင်မြင်တွေ့ခြင်းအားဖြင့် သန့်ရှင်းသော ဝိညာဉ်တော်က အရာအားလုံးသည် အတူတူမဟုတ်ဘူးဟူ၍ ရေးသားခဲ့ပါသည်။ ရေလွှမ်းမိုးဘေး မတိုင်ခင်တွင် လုံးဝကွဲပြားသော ကမ္ဘာတစ်ခု ရှိခဲ့သည်။ ရေလွှမ်းမိုးဘေးကြီး၌ ပျက်စီးသွားပြီး မရှိတော့သည့် ကမ္ဘာတစ်ခု။

အရာရာတိုင်းသည် အတူတူပင် မဟုတ်ပေ။

သို့သော်၊ ခြောက်ရက်အတွင်း ဖန်ဆင်းခြင်းဆိုသည်မှာ သက်သေပြချက်မဟုတ်ဘဲ ဘုရား သခင်ကို ယုံကြည်ခြင်း၏ ကိစ္စဖြစ်သည်ဆိုတာကိုလည်း မမေ့သင့်ပေ။ “ယခုမြင်ရသောအရာတို့

သည်၊ အရင်ထင်ရှားသောအရာထဲကမဖြစ်ဘဲ၊ လောကဓါတ်တို့သည် ဘုရားသခင်၏အမိန့်တော်ကြောင့်သာ တည်သည်ကိုငါတို့သည် ယုံကြည်ခြင်းအားဖြင့် သိကြ၏။” (ဟေဗြဲ ၁၁:၃) ဆင့်ကဲဖြစ်စဉ်ဝါဒဆိုသည်မှာ မယုံကြည်ခြင်းပင်ဖြစ်သည်။ (သင်းအုပ်ဆရာ ဟန်ကို)

သေခြင်းတရား၌ ပျော်ရွှင်မှုလား။ (၃) Pleasure In Death? (3)

“မတရားသောသူသည် မိမိအကျင့်တို့ကို ရှောင်၍ အသက်မရှင်၊ အသေခံခြင်းအမှု၌ ငါသည် အနည်းငယ်သောပျော်မွေ့ခြင်းရှိသလော့။” (ယေဇကျေလ ၁၈:၂၃)

“အရှင်ထာဝရဘုရား မိန့်တော်မူသည်ကား၊ ငါအသက်ရှင်သည်အတိုင်း၊ ဆိုးသောသူသည် အသေခံခြင်းအမှုကို ငါနှစ်သက်သည်မဟုတ်။ ဆိုးသောသူသည် မိမိဆိုးသောလမ်းမှလွှဲ၍ အသက်ရှင်ခြင်းအမှုကိုသာ ငါနှစ်သက်၏။ အို ဣသရေလအမျိုးသားတို့၊ သင်တို့လိုက်သော လမ်းဆိုးမှ လွှဲကြလော့။ လွှဲကြလော့။ အဘယ်ကြောင့် အသေခံလိုကြသနည်း။” (ယေဇကျေလ ၃၃:၁၁)

ပြီးခဲ့သောဆောင်းပါးနှစ်ခုတွင် ကျမ်းစာ၏ဤအပိုင်းများကို စဉ်းစားရာတွင်၊ ဤအပိုင်းများ၌ ဖြစ်နိုင်ချေရှိသော အဓိပ္ပာယ်ဖွင့်ဆိုချက်နှစ်ခုရှိနိုင်သည်ဟူသောအချက်ကို ကျွန်ုပ်တို့အာရုံစိုက်ခဲ့သည်- တစ်ခုသည် ရွေးကောက်ခံရသူများကိုသာ ရည်ညွှန်းပြီး၊ နောက်တစ်ခုမှာ ဘုရားသခင်သည် ကိုယ်တော်၏အမိန့်တော်အတိုင်း နေရာတိုင်းရှိ လူသားအားလုံးသည် အပြစ်ကိုစွန့်လွှတ်၍ ကိုယ်တော်အား နာခံမှုဖြင့် နေထိုင်ရမည်ဟု အခိုင်အမာဆိုသည်ဟူသော အမှန်တရားကို ရည်ညွှန်းသည်။

ဤကျမ်းပိုဒ်နှစ်ပိုဒ်ကို ဘုရားသခင်၏လူသားအားလုံးအပေါ် ထားရှိသောမေတ္တာနှင့် သူတို့ကို ကယ်တင်လိုသောဆန္ဒကို ဖော်ပြသည့်ဧဝံဂေလိတရားကို ယေဘုယျအားဖြင့်နှင့် ကောင်းမွန်သော ရည်ရွယ်ချက်ဖြင့် ကမ်းလှမ်းခြင်းကို ထောက်ခံရန်၊ မကြာခဏတောင်းဆိုလေ့ရှိကြောင်း စာဖတ်သူများ မှတ်မိကြပါလိမ့်မည်။

၁၉၉၃ ခုနှစ်၊ မတ်လတွင် ထုတ်ဝေသော (Evangelical Times) ၏ မှတ်ချက်အောက်တွင်၊ ဥပမာအားဖြင့်၊ အယ်ဒီတာက ဤသို့ရေးသားခဲ့သည်- "ကောင်းကင်ဘုံ၏ဘုရားသခင်သည် ယေဘုယျအားဖြင့် ပျောက်ဆုံးနေသောလူသားများအပေါ် ချစ်ခင်ကြင်နာမှုရှိသည်မှာ မှန်ပါသလား။... လူသားအပေါ် ကယ်တင်ရှင်၏သဘောထား၏ ရရှိနိုင်သော ဥပမာများသည် ယေဘုယျအားဖြင့် ချစ်ခင်ကြင်နာမှုကို မထင်ဟပ်ပါက၊ ဘာသာစကားသည် ၎င်း၏အဓိပ္ပာယ်ကို ဆုံးရှုံးသွားခဲ့သည်။ ၎င်းတို့သည် ကိုယ်တော် ရွေးချယ်ထားသောလူမျိုး၌ မပါဝင်သူများကို ကိုယ်တော်အမှန်တကယ် ချစ်ကြောင်း ရှင်းရှင်းလင်းလင်းနှင့် မှားယွင်းစွာပြသသည် ... ဘုရားသခင်သည် ရွေးကောက်ခံရသူများကို

ကယ်တင်ခြင်းငှာ ချစ်သောကြောင့် ရွေးကောက်ခံရသူမဟုတ်သူများအပေါ် ချစ်ခြင်းမေတ္တာ မရှိကြောင်း ကျွန်ုပ်တို့ကောက်ချက်ချ၍မရပါ။"

ဤအယူအဆကို ကျမ်းစာတွင် မည်သည့်နေရာတွင်မျှ မသွန်သင်ထားပါ။ ကျွန်ုပ်တို့ ဆွေးနွေးနေသော ယေဇကျေလကျမ်း၏ ဤအခန်းငယ်များတွင်လည်း မသွန်သင်ထားပါ။

ဤအခန်းငယ်များသည် ဘုရားသခင်၏ အမိန့်တော်၏အလိုတော်ကို ရည်ညွှန်းသည်ဟူသော အဓိပ္ပာယ်ဖွင့်ဆိုချက်ကို ဤဆောင်းပါးတွင် အနည်းငယ်ပိုမိုစဉ်းစားလိုပါသည်။

စာသားထဲက ဖော်ပြချက်တွေကို အပျက်သဘောဆောင်သော နည်းလမ်းနှင့် ဖော်ပြထားပါသည် - "ဆိုးညစ်သူများ သေဆုံးရသည်ကို ငါ နှစ်သက်သလား။" "ဆိုးညစ်သူများ သေဆုံးရသည်ကို ငါ မနှစ်သက်ပါ။" ဤအရာများအား တစ်ဖန်ရှင်းပြထားပါသည်။ ၁၈:၂၃ ကို ဤကဲ့သို့ ပြန်ရေးနိုင်ပါသည် - "သူသည် သူ့အကျင့်များကို စွန့်လွှတ်ပြီး အသက်ရှင်သည်ကို ငါနှစ်သက်၏။" "ဆိုးညစ်သူသည် သူ့အကျင့်များကို စွန့်လွှတ်ပြီး အသက်ရှင်သည်ကို ငါ နှစ်သက်သည်။"

သန့်ရှင်းတော်မူသောအရှင်သည် လူ၏အပြစ်ကို နှစ်သက်တော်မူသည်ဟု ပြောဆိုခြင်းသည် ဘုရားသခင်အပေါ် ဆိုးရွားသောစွပ်စွဲချက်တစ်ခုဖြစ်ကြောင်း တွေးခေါ်သူတိုင်းအတွက် ထင်ရှားသင့်သည်။ ကိုယ်တော်သည် မိမိ၏နည်းလမ်းအားလုံးတွင် သန့်ရှင်းတော်မူသောကြောင့် ကိုယ်တော်သည် အပြစ်ကို ဘယ်သောအခါမှ မနှစ်သက်ပါ။ ဤကျမ်းပိုဒ်နှစ်ပိုဒ်သည် ဤအချက်ကို အလေးပေးဖော်ပြသည်။

ဘုရားသခင်သည် လူသား၏အပြစ်ကို သို့မဟုတ် လူသားအပြစ်ဖြင့် မိမိကိုယ်ကိုယ် သတ်သေခြင်းကို ဘယ်သောအခါမှ မနှစ်သက်သောကြောင့် ဘုရားသခင်သည် လူသားအား ကိုယ်တော်၏ ပညတ်တော်ကို လိုက်နာရန်နှင့် ရှေ့တော်၌နာခံမှုဖြင့် လျှောက်လှမ်းရန် မိန့်မှာတော်မူ၏။ ဤသည်မှာ တရားဟောခြင်းတွင် ကြေငြာထားသော ဧဝံဂေလိတရားတော်၏ အခြေခံဖြစ်သည်- နေရာတိုင်းတွင် ရှိသော လူသားတို့သည် အပြစ်မှနှောင်တရ၍ ဘုရားသခင်ထံသို့ ပြန်လာရမည်။ လူတိုင်းသည် မိမိ၏ ဘုရားသခင် ထာဝရဘုရားအား ချစ်ခြင်းမေတ္တာ၌ နေထိုင်ရန် အဆက်မပြတ် တာဝန်ရှိသည်။

ဤအမိန့်အား လူသားများ အကြွင်းမဲ့လိုက်နာနိုင်စွမ်းမရှိခြင်းသည် မည်သည့်နည်းနှင့်မျှ အမိန့်ကို မပြောင်းလဲစေပါ။ အမှန်စင်စစ်၊ ၎င်းကိုငြင်းပယ်ခြင်းသည် အာမီးနီးယန်းဝါဒ (Arminianism) ၏ အစိတ်အပိုင်းတစ်ခုဖြစ်သည်။ အာမီးနီးယန်းဝါဒအရ ဘုရားသခင်သည် လူသားမလုပ်ဆောင်နိုင်သည့်အရာကို တရားမျှတစွာ မတောင်းဆိုနိုင်ဟု ဆိုထားသည်။

ရီဖော့မ်းယုံကြည်ခြင်းသည် ဘုရားသခင်က သူ၏ပညတ်တရား၏ တရားမျှတသောလိုအပ်ချက်ကို ထိန်းသိမ်းစောင့်ရှောက်သည်ဟု အခိုင်အမာဆိုသည်။ ဘုရားသခင်သည် လူကို ကောင်းမွန်စွာ ဖန်ဆင်းခဲ့ပြီး၊ ဘုရားသခင်၏ပညတ်တရားကို လိုက်နာနိုင်စေခဲ့သည်။ ထိုလူသည် ကျရှုံးခြင်းကြောင့် ထိုပညတ်တရားကို လိုက်နာနိုင်စွမ်း ဆုံးရှုံးသွားခြင်းသည် လူကို ပညတ်တရား၏ တရားမျှတသော လိုအပ်ချက်များမှ မည်သည့်နည်းဖြင့်မျှ ခွင့်လွှတ်ခြင်းမဟုတ်ပါ။ လူသည် ဘုရားသခင်တောင်းဆိုသည့်အရာကို လုပ်ဆောင်ရန် ဘုရားသခင်ရှေ့တော်တွင် တာဝန်ရှိသည်။

ထို့ကြောင့်၊ ဘုရားသခင်သည် လူ၏အပြစ်ကို နှစ်သက်တော်မမူဘဲ၊ လူ၏နာခံမှုကို နှစ်သက်တော်မူ၏။ ဘုရားသခင်၏ ဤကောင်းမြတ်သော နှစ်သက်မှုကို ဧဝံဂေလိတရားတော်တွင် ဖော်ပြထားသည်။

ဤသည်မှာ ခရစ်တော်၌ ရွေးကောက်ခံရသူများကိုသာ ကယ်တင်ရန် ဘုရားသခင်၏ ထာဝရနှင့် အစိုးရတော်မူသော ဆုံးဖြတ်ချက်ကို မည်သည့်နည်းနှင့်မျှ မထိခိုက်စေပါ။ အမှန်စင်စစ်၊ ဘုရားသခင်သည် အပြစ်သားအား ယာယီနှင့် ထာဝရတရားစီရင်ခြင်းဖြင့် အပြစ်ပေးသောအခါ၊ လူသည် ပညတ်တရားကို ဆက်လက်လိုက်နာရန် ငြင်းဆန်ခြင်းသည် အပြစ်သားကို အပြစ်ပေးရာတွင် ဘုရားသခင်၏ လုံးဝတရားမျှတမှုကို ပြသရန် အထောက်အကူပြုသည်။ ဧဝံဂေလိတရား၏ စကြဝဠာနှင့်ဆိုင်သော ပညတ်တော်သည် လူသား၏ ကြောက်မက်ဖွယ်ကောင်းသော အပြစ်ကို အလေးပေးဖော်ပြပြီး ဘုရားသခင်၏ တရားမျှတသော တရားစီရင်ခြင်းတွင် သန့်ရှင်းခြင်းကို ပြသသည်။

ဤအရာအားလုံးက ဘုရားသခင်၏ အမိန့်တော်၏ အလိုတော်နှင့် ဘုရားသခင်၏ အမိန့်တော်၏အလိုတော် မတူညီဟုဆိုလိုပါသလား။ ကယ်လ်ဗင်က ဘုရားသခင်၏ အလိုတော်သည် တစ်ခုတည်းသာ ဖြစ်သည်ဟု အခိုင်အမာဆိုသည် - ယေဇကျေလ ၁၈:၂၃ ကို သူ ကိုင်တွယ်ပုံတွင်လည်း ပါဝင်သည်။

သို့သော်၊ မေးခွန်း၏ ဤရှုထောင့်ကို တခြားဆောင်းပါးတစ်ပုဒ်တွင် ဆွေးနွေးပါမည်။ (ပါမောက္ခ - ဟန်ကို)

အဘယ်ကြောင့် ဆာလံသီချင်းကို သီဆိုကြသနည်း။?

ကျွန်ုပ်တို့၏စာဖတ်သူတစ်ဦးသည် ဝတ်ပြုကိုးကွယ်ခြင်း၏ စည်းမျဉ်းဆိုင်ရာမူအကြောင်း၊ အထူးသဖြင့် ဆာလံကျမ်းကို သီဆိုခြင်းအကြောင်း မေးမြန်းခဲ့ပါသည်။

ပဋိညာဉ် ပရိုတက်စတင့် ရီဖော့မ်း အသင်းတော် (The Covenant Protestant Reformed Church) ပရိုတက်စတင့် ရီဖော့မ်း အသင်းတော်များ (The Protestant Reformed Churches) နှင့်

အခြားဂိုဏ်းဂဏအနည်းငယ်သည် သူတို့၏ဝတ်ပြုကိုးကွယ်မှု၌ ဆာလံ (၁၅၀) ကိုသာ သီဆိုကြသည်။ ဘုရားသခင်၏နှုတ်ကပတ်တော်က ၎င်းကို လိုအပ်သည်ဟု ယုံကြည်ကြသောကြောင့် သူတို့သည် ဤကဲ့သို့ပြုလုပ်ကြခြင်းဖြစ်သည်။

ဤအကြောင်းနှင့်ပတ်သက်၍ ဘုရားသခင်၏နှုတ်ကပတ်တော်သည် အဘယ်အရာကိုဆိုလိုသနည်း။

ဝတ်ပြုကိုးကွယ်ခြင်းအားလုံးအတွက် အခြေခံမှုမှာ ယောဟန် ၄:၂၄ တွင်ပါရှိသော ဘုရားသခင်၏ နှုတ်ကပတ်တော်ဖြစ်သည်- “ဘုရားသခင်သည် နံဝိညာဉ်ဖြစ်တော်မူ၏။ ဘုရားသခင်ကို ကိုးကွယ်သောသူတို့သည် နံဝိညာဉ်၎င်းနှင့် သစ္စာနှင့်၎င်း ကိုးကွယ်ရမည်ဟု မိန့်တော်မူ၏။” ဝတ်ပြုကိုးကွယ်မှုတွင် အချက်နှစ်ချက် လိုအပ်သည် - ဝတ်ပြုကိုးကွယ်မှုသည် ဝိညာဉ်ရေးရာဖြစ်ရမည်၊ အမှန်တရားနှင့်ကိုးကွယ်ရမည်၊ ဆိုလိုသည်မှာ ကျမ်းစာတွင်ဖော်ပြထားသည့်အတိုင်း ဘုရားသခင်၏နှုတ်ကပတ်တော်နှင့်အညီ ဖြစ်ရမည်။ ဤနေရာတွင် ကျွန်ုပ်တို့နှင့်သက်ဆိုင်သည့် အချက်နှစ်ချက်အနက် ဒုတိယအချက်ဖြစ်သည်။

ဝတ်ပြုကိုးကွယ်ခြင်းသည် ဘုရားသခင်၏ နှုတ်ကပတ်တော်နှင့်အညီ "အမှန်တရား" ဖြစ်ရမည်ဆိုလျှင်၊ ဘုရားသခင်၏ နှုတ်ကပတ်တော်မှ တိတိကျကျ မမိန့်မှားထားသော ဝတ်ပြုကိုးကွယ်မှု၌မည်သည့်အရာကိုမျှ ကျွန်ုပ်တို့ မလုပ်ဆောင်နိုင်ပါ။ ၎င်းကို တစ်ခါတစ်ရံ စည်းမျဉ်းနှင့်ဆိုင်သောမူဟု ခေါ်ဆိုလေ့ရှိသည်။ အဘယ်ကြောင့်ဆိုသော် ၎င်းသည် ကျွန်ုပ်တို့၏ ဝတ်ပြုကိုးကွယ်မှုအားလုံးကို "စည်းကမ်းနှင့်ထိန်းသိမ်း" ပေးသောကြောင့်ဖြစ်သည်။ အခြားနည်းလမ်းမှာ "ဆန္ဒအလျောက် ဝတ်ပြုကိုးကွယ်ခြင်း" ဖြစ်ပြီး၊ ဆိုလိုသည်မှာ ကျွန်ုပ်တို့ နှစ်သက်သည့်အတိုင်းနှင့် အကောင်းဆုံးထင်သည့်အတိုင်း ဘုရားသခင်ကို ဝတ်ပြုကိုးကွယ်ခြင်းဖြစ်သည်။ ဆန္ဒအလျောက် ဝတ်ပြုကိုးကွယ်ခြင်းကို ကာဏုန (ကမ္ဘာဦး ၄:၃-၇)၊ နာဒပ်နှင့် အဘိဟု (ဝတ်ပြုရာ ၁၀:၁-၃)၊ ဩဇ (၂ ရာ ၆:၁-၁၁) နှင့် ဩဇိ (၂ ရာဇဝင်ချုပ် ၂၆:၁၆-၂၁) တို့၏ ဥပမာများသည် ရှင်းရှင်းလင်းလင်း တားမြစ်ထားသည်။ ဤလူအားလုံးသည် ဘုရားသခင်အား ကိုယ်တော်က ရှင်းရှင်းလင်းလင်း မိန့်မှားထားခြင်းမရှိသော အခြားနည်းလမ်းများဖြင့် ဝတ်ပြုကိုးကွယ်နေသောကြောင့် ပြင်းထန်စွာအပြစ်ပေးခံခဲ့ရသည် - ကျွန်ုပ်တို့အတွက် သေးငယ်သောအရာဟု ထင်ရသော်လည်း၊ ဘုရားသခင်၏အမြင်တွင် ထင်ရှားစွာ မရှိသော အရာပင် ဖြစ်သည်။

ဘုရားသခင်၏ နှုတ်ကပတ်တော်သည် ဝတ်ပြုကိုးကွယ်ခြင်းဗဟိုများ၌ အထူးသဖြင့် ဇဖက် ၅:၁၉ နှင့် ကောလောသဲ ၃:၁၆ တို့တွင် ကျွန်ုပ်တို့အား ဆာလံသီချင်းများကိုသာ သီဆိုရန်လိုအပ်သလားဟူသော မေးခွန်းမေးမြန်းရာတွင်၊ ကျမ်းပိုဒ်နှစ်ပိုဒ်စလုံးသည် “မေ့သီချင်းများ” ဆိုသည့်

စကားလုံးကို သုံးနှုန်းထားပါသည်။ ထို့ကြောင့်၊ လူများစွာသည် ဤကျမ်းပိုဒ်များကို ဝတ်ပြုကိုးကွယ်ခြင်း၌ လူသားများရေးစပ်ထားသော ဓမ္မသီချင်းများကိုသီဆိုရန် ခိုင်လုံသောအကြောင်းပြချက်အဖြစ် အယူခံ ဝင်ကြသည်။

ပြဿနာမှာ ဤအပိုင်းများတွင်ပါရှိသော "ဓမ္မသီချင်းများ" ဆိုသည့် စကားလုံးသည် ယနေ့ခေတ်တွင် ဓမ္မသီချင်းများအကြောင်း ပြောသည့်အခါ၌ အတူတူပင်ဟူ၍ မဆိုလိုပါ။ ဆာလံကျမ်းကို ဂရိဘာသာပြန်ဆိုထားတဲ့ (Septuagint) တွင် ဆာလံ (၁၅၀) ကို "ဆာလံသီချင်းများ၊" "ဓမ္မသီချင်းများ" နှင့် "ဝိညာဉ်ရေးရာသီချင်းများ" အဖြစ် သတ်မှတ်ထားပါသည်။ "ဓမ္မသီချင်းများ" အဖြစ် သတ်မှတ်ထားသောသီချင်းများသည် ယေဘုယျအားဖြင့် ဘုရားသခင်ကို ချီးမွမ်းသည့် ဆာလံသီချင်းများ ဖြစ်ပါသည်။ ထို့ကြောင့်၊ ဤဂရိဘာသာပြန်ဆိုချက်ကနေ "ဆာလံသီချင်းများ၊ ဓမ္မသီချင်းများနှင့် ဝိညာဉ်ရေးရာသီချင်းများ" ဆိုသည့် စကားလုံးများကို ဧဖက်နှင့် ကောလောသဲ ကျမ်းများတွင် ဘုရားသခင်၏ မှတ်သွင်းခံရသော နှုတ်ကပတ်တော်၏ အစိတ်အပိုင်းတစ်ခုအဖြစ် ယူထားခြင်းဖြစ်သည်။ ကျမ်းစာထဲက လူသားများရေးစပ်ထားခြင်း မဟုတ်ဘဲ မှတ်သွင်းခံရသော ဆာလံသီချင်းများထဲက အချို့ပင်ဖြစ်သည်။ သူတို့သည် - ထို့နောက်၊ သူတို့သာလျှင် - အသင်းတော် ဝတ်ပြုကိုးကွယ်ရာတွင်၊ အသင်းတော်၏သီချင်း စာအုပ်ဖြစ်သည်။ (သင်းအုပ်ဆရာ ဟန်ကို)

Rev. Angus Stewart

Covenant Protestant Reformed Church (N. Ireland)

Translator – Myitta (Myanmar)